

**महत्वपूर्ण एवं खास**

**3 एसडीएम के प्रभार बदले, कलेक्टर ने जारी किया आदेश**

रायगढ़। कलेक्टर रानू साहू ने जिले में तीन एसडीएम के प्रभार बदले हैं। जारी आदेश के अनुसार घरघोड़ा के एसडीएम डिगेश पटेल को अब धरमजयगढ़ का एसडीएम बनाया गया है। इसी प्रकार डिप्टी कलेक्टर रोहित सिंह को घरघोड़ा तथा डिप्टी कलेक्टर पी.के.गुप्ता को लैलूंगा एसडीएम का प्रभार दिया गया है। लैलूंगा में पदस्थ एसडीएम डी.आर.रात्रे को जिला मुख्यालय कलेक्ट्रेट में पदस्थ किया गया है।

**जिले में 1158.6 मि.मी.औसत वर्षा दर्ज**

रायगढ़। चालू वर्षा मौसम में रायगढ़ जिले में 28 सितंबर तक 1158.6 मि.मी.औसत वर्षा दर्ज की गई है। बीते 24 घंटे में जिले में 1.8 मिलीमीटर औसत वर्षा हुई है। भू-अभिलेख शाखा से प्राप्त जानकारी के अनुसार अब तक जिले के रायगढ़ तहसील में 1390.8 मिलीमीटर, पुसौर में 1438.4, खरसिया में 1138.6, सांगढ़ में 1344.9, बरमकेला में 1033.8, घरघोड़ा में 921.9, तमनार में 1196.5, लैलूंगा में 1171.7, धरमजयगढ़ में 1080.4, सरिया में 1100.2 एवं छाल में 927.5 मिलीमीटर वर्षा दर्ज की गई है।

**राजीव गांधी किसान न्याय योजना का लाभ लेने कृषक एकीकृत किसान पोर्टल में करें आवेदन**

रायगढ़। उप संचालक कृषि रायगढ़ ने जिले के किसानों को राजीव गांधी किसान न्याय योजना का लाभ लेने एकीकृत किसान पोर्टल में आवेदन क्षेत्रीय ग्रामीण कृषि विस्तार अधिकारी के माध्यम से सेवा सहकारी समिति में करने हेतु आग्रह किया है। उन्होंने पंजीयन एवं संशोधन की कार्यवाही 31 अक्टूबर तक पूर्ण कराने हेतु कहा है। राजस्व एवं कृषि विभाग द्वारा संयुक्त रूप से फसल गिरदावरी का कार्य भी किया जा रहा है। पंजीयन/संशोधन एवं गिरदावरी में फसल क्षेत्र में एकरूपता रहे ऐसी जानकारी दे सभी राजीव गांधी किसान न्याय योजना का सही लाभ मिल पाएगा। पंजीकृत रकबा के आधार पर प्रधानमंत्री अन्नदाता आभार संरक्षण (आशा) के तहत अरहर, उड़द, मूंगफली की खरीदी चयनित उपार्जन केन्द्र लोहरासिंह 2 में की जाएगी। इस संबंध में अधिक जानकारी के लिए कृषि विभाग के क्षेत्रीय ग्रामीण कृषि विस्तार अधिकारी, कृषि विकास अधिकारी, खण्ड स्तर में वरिष्ठ कृषि विकास अधिकारी एवं राजस्व विभाग के पटवारी से संपर्क कर सकते हैं।

**नीट, जेईई, क्लेट, एनडीए तथा पीएटी की प्रवेश परीक्षाओं की तैयारी कराने हेतु विद्यार्थियों से 12 अक्टूबर तक ऑनलाइन आवेदन आमंत्रित**

रायगढ़। आदिम जाति तथा अनुसूचित जाति विकास विभाग द्वारा राज्य के अनुसूचित जनजाति, अनुसूचित जाति, अन्य पिछड़ा वर्ग तथा इंडब्ल्यूएस के कक्षा 12 वीं उत्तीर्ण, 500 विद्यार्थी (अनुसूचित जनजाति-150, अनुसूचित जाति-100, अन्य पिछड़ा वर्ग-200 तथा इंडब्ल्यूएस-50) जो ड्राफ्ट लेकर नीट, जेईई, क्लेट, एनडीए तथा पीएटी परीक्षाओं की तैयारी करना चाहते हैं, ऐसे इच्छुक पात्र अभ्यर्थियों से आवेदन आमंत्रित किया गया है। आवेदन अंतिम तिथि 12 अक्टूबर 2022 सायं 5 बजे तक वेबसाइट www.tribal.cg.gov.in अथवा https://hmstribal.cg.nic.inमें ऑनलाइन आवेदन जमा कर सकते हैं। इस संबंध में अन्य विस्तृत जानकारी विभाग की वेबसाइट से अवलोकन एवं डाउनलोड कर सकते हैं। इस परीक्षा से संबंधित समस्त जानकारी पात्र अभ्यर्थी, परीक्षा केन्द्र, परीक्षा परिणाम आदि की सूचना वेबसाइट से प्राप्त सकते हैं।

# 1758 बाल वाटिका और 5000 से अधिक व्यक्तिगत बाड़ी का होगा निर्माण : डीपीओ टिकवेन्द्र जाटवर

राष्ट्रीय पोषण माह बदल रहा लोगों के खाने का तरीका

पोषण से स्वास्थ्य जागरूकता तक लोगों में आ रहे बदलाव



रायगढ़। प्रत्येक वर्ष की भांति इस वर्ष भी 1 सितंबर से 30 सितंबर के बीच "राष्ट्रीय पोषण माह" मनाया जा रहा है। जनसामान्य को पोषण के महत्व को बताना एवं सुपोषित आहार से स्वास्थ्य व्यवहार को विकसित करने के उद्देश्य से मनाए जाने वाले इस माह में जिले में विभिन्न गतिविधियां हुईं। अब आखिरी के दो दिनों में सभी आंगनबाड़ियों में स्वस्थ बालक-बालिका प्रतिस्पर्धा हो रही है तो घर-घर जाकर आंगनबाड़ी कार्यकर्ता लोगों से पोषण माह के बारे में फीडबैक ले रही है। पोषण माह का जिला स्तर पर फीडबैक लेने के लिए राज्य महिला बाल विकास विभाग से आए हैं। पोषण माह के दौरान तिरंगा थाली (यानी हरा-पीला-सफेद रंग के पोषणकारी साग-सब्जियों-भोजन), मिट्टी का खिलौना बनाओ प्रतियोगिता, पोषण फैशन शो, रेडी टू ईट व्जंज प्रतियोगिता, पोषण से संबंधित रंगोली प्रतियोगिता, स्वस्थ बच्चा प्रतियोगिता में लोग खासा रुचि लेते हैं। बच्चों के साथ उनके पालक भी आते हैं और इन सभी प्रतियोगिताओं और क्रिया-कलापों का पोषण के प्रति जागरूकता लाने का उद्देश्य इससे पूरा भी हो जाता है। इस बार कोविड संक्रमण का खतरा अपेक्षाकृत कम था फिर भी कोविड के नियमों का पालन करते हुए पोषण माह विभिन्न विभागों की सामूहिक सहभागिता से मनाया जा रहा है। पोषण को लेकर अब तक हुई गतिविधियों के बारे में और आगे की कार्ययोजना के संदर्भ में मंगलवार को जिला कार्यक्रम अधिकारियों की वीडियो कॉन्फ्रेंसिंग भी हुई जिसके बारे में महिला एवं बाल विकास विभाग के जिला कार्यक्रम अधिकारी टिकवेन्द्र जाटवर ने बताया। अधिकारी टिकवेन्द्र जाटवर ने बताया "सुपोषित आहार स्वस्थ जीवन की कुंजी है। इसी आहार के बारे में जागरूकता लाने के लिए पोषण माह मनाया जा रहा है। इस बार बाल सुधार गृह में रहने वाले बच्चों को भी पोषण माह में शामिल किया गया। साथ ही इस बार जिले के 3,409 आंगनबाड़ियों में से 1,758 आंगनबाड़ियों में पोषण वाटिका लगाई जाएगी। इसे 15 अक्टूबर से 30 नवंबर तक पूरा कर लिया जाएगा।"

पोषण माह का लोगों को रहता है इंतजार: निर्मला देवांगन- हमीरपुर सेक्टर की आंगनबाड़ी सुपरवाइजर निर्मला देवांगन जिन्हें बीते साल पोषण वाटिका के लिए राज्य स्तर पर सम्मान मिला था वह बताती हैं: "ग्रामीण क्षेत्रों में तो लोग साग-भाजी का सेवन करते हैं पर उन्हें कैसे और कब खाना, किसमें पोषण अधिक और किसमें नहीं जैसी चीजें आंगनबाड़ी में बताई जाती हैं। आंगनबाड़ी के माध्यम से कुपोषण को दूर करने के लिए लगातार प्रयास जारी है। पहले पोषण सप्ताह मनाया जाता है अब माह का आयोजन होता है। हालांकि हम सालभर पोषण के लिए कार्य करते हैं पर इस विशेष माह में हर दिन अलग-अलग गतिविधियों के कारण लोग आते रहते हैं। सालभर इस माह का लोगों को इंतजार रहता है। पोषण माह के माध्यम से लोगों में पोषण की जागरूकता तो आई है लोग स्वस्थ के प्रति भी सचेत हो रहे हैं। एनीमिया जांच के लिए किशोरी बालिकाओं में खासा उत्साह रहता है। छोटे बच्चों को योग के आसन सीखते देख उनके पालक खुश हो जाते हैं। यह सब इसी माह में होता है।"

बनेंगे 5,000 से अधिक व्यक्तिगत बाड़ी- महिला एवं बाल विकास के कार्यक्रम अधिकारी टिकवेन्द्र जाटवर ने बताया: "महिला एवं स्वास्थ्य, बच्चा एवं शिक्षा- पोषण भी पढ़ाई भी, जेंडर संवेदी जल संरक्षण एवं प्रबंधन तथा आदिवासी क्षेत्र के महिलाओं एवं बच्चों हेतु परंपरागत आहार की थीम पर पोषण माह का आयोजन किया जा रहा है। पोषण के लिए सिर्फ एक ही माह क्यों इसे आगे भी बनाए रखने लिए हमने उद्योगिकी विभाग को व्यक्तिगत बाड़ी बनाने के लिए कहा है जिसके लिए घरों का चयन किया जा चुका है। बीते वर्ष जिले में 5,553 व्यक्तिगत बाड़ी बनाए गए थे इस बार भी इतने ही बाड़ी बनाए जाएंगे जिससे पूरे घर को पोषण की महत्ता पता चलेगी। आगामी दिनों में इनकी संख्या बढ़ेगी और वह दिन दूर नहीं जब फिर से लोगों में बाड़ी के पोषक साग-सब्जियों को उपयोग में लाने की परंपरा आ जाएगी।"

## स्वास्थ्य विभाग ने मनाया वर्ल्ड रेबीज डे

रायगढ़। स्वास्थ्य विभाग के नेतृत्व में आज वर्ल्ड रेबीज डे मनाया गया। यह खास दिन हर साल 28 सितंबर को मनाया जाता है। मुख्य चिकित्सा एवं स्वास्थ्य अधिकारी डॉ.एस.एन.के.शरीर के ने बताया कि इस दिन को मनाते की शुरुआत साल 2007 में हुई थी। रेबीज एक जूनोएटिक बीमारी है जो जानवरों से इंसानों में फैलती है। इसका कारण है लायसावायरस ये वायरस शरीर में कुत्ते, बिल्ली और बंदर जैसे जानवरों के काटने से प्रवेश करता है। समय रहते बीमारी का पता चलना जरूरी है। आज के दिन को फ्रांसिस वैज्ञानिक लुईस पाश्चर की बरसी के तौर पर भी याद किया जाता है। लुईस पाश्चर ने पहली बार रेबीज की वैक्सीन का विकास कर मेडिकल जगत को अनमोल तोहफा दिया था। विश्व रेबीज दिवस का मुख्य उद्देश्य वैक्सीनेशन के प्रति जनजागरूकता फैलाना तथा रेबीज से बचाव एवं प्रबंधन के उपाय के बारे में जागरूकता फैलाना है। बुखार, सिरदर्द, घबराहट या बेचैनी, चिंता और व्याकुलता, भ्रम की स्थिति, खाना-पीना निगलने



में कठिनाई, बहुत अधिक लार निकलना, पानी से डर लगना, अतिव्रता, एक अंग में पैरालिसिस यानी लकवा मार जाना आदि अगर किसी व्यक्ति को कुत्ते या बंदर ने काट लिया है तो उस जगह को 10 से 15 मिनट के लिए साबुन से साफ करें। उसके बाद बिना देर किए डॉक्टर के पास जाकर 72 घंटे के अंदर इलाज करवाएं। डॉक्टर की सलाह लिए बिना कोई इलाज ना करें। जखम पर मिर्ची ना लगाएं। जितना जल्दी हो सके वैक्सीन या एंजायमी के टीके लगवाएं। जिला अस्पताल एवं समस्त सामुदायिक तथा प्राथमिक स्वास्थ्य केन्द्र में टीकाकरण एवं इलाज की सुविधा उपलब्ध है।

## मनोज अग्रवाल के साथ मारपीट मामले में 4 युवकों की हुई गिरफ्तारी

रायगढ़। दिनांक 22.09.2022 के शाम कोतारोड़ में रहने वाले मनोज अग्रवाल (24 वर्ष) के साथ मारपीट मामले में चक्रधरनगर पुलिस द्वारा 4 आरोपियों को गिरफ्तार कर न्यायिक रिमांड पर भेजा गया है। 22 सितंबर को मनोज अग्रवाल और शाश्वत पंडा के साथ बोर्डेदार अमित मेडिकल स्टोर्स के पास मारपीट मामले में मनोज अग्रवाल द्वारा थाना चक्रधरनगर में दिये गये लिखित आवेदन पर आरोपियों के विरुद्ध मारपीट, बलवा की धाराओं पर अपराध पंजीबद्ध किया गया। आहत मनोज अग्रवाल और शाश्वत पंडा को आई चोटों के आधार पर डॉक्टरी मूलाहजा इत्यादि कराने पश्चात मनोज अग्रवाल को इलाज के लिए हास्पिटल में एडमिट कराया गया। घटना के संबंध में विधिक



राय लेकर एवं प्राप्त मेडिकल रिपोर्ट के आधार पर धारा 307 IPC विस्तारित की गई। विवेचना क्रम में घटनास्थल का सीसीटीवी फुटेज एवं स्थानीय मुखबिरतंत्र के माध्यम से फुटेज में दिख रहे युवकों का पहचान कराया गया जिसमें सफेद शर्ट पहने एक युवक की पहचान ओम मिश्रा निवासी विजयपुर चक्रधरनगर के रूप में हुआ जिसके बाद चक्रधरनगर पुलिस आरोपियों की गिरफ्तारी के लिये लगातार आरोपियों की पतासाजी कर रही थी। इसी कड़ी में कल दिनांक 27.09.2022 को आरोपी ओम मिश्रा को मेडिकल कॉलेज रोड पर देखे जाने की मुखबिर सूचना पर घेराबंदी कर पकड़ाया गया जिसके साथ आरोपी फहाद अली था दोनों को हिरासत में लेकर थाना लाया गया। ओम मिश्रा और फहाद अली बताये कि दिनांक 21.09.2022 को मनोज अग्रवाल, परमवीर सिंह एवं अन्य द्वारा इनके साथ मारपीट किया गया था। इसी विवाद मारपीट को लेकर फहाद अली, ओम मिश्रा,

पोरस सोनी, मनीष चौहान चारो मनोज अग्रवाल को टांगेंट कर मारपीट किया गया। आरोपियों से मिली जानकारी पर प्रकरण के दो अन्य आरोपी पोरस सोनी और मनीष चौहान को अलग-अलग स्थानों में दबिश देकर हिरासत में लिया गया चारों आरोपी- (1) फहाद अली पिता रमजान अली उम्र 24 साल निवासी चांदमारी थाना कोतवाली रायगढ़ (2) मनीष चौहान पिता सीताराम चौहान उम्र 26 साल निवासी बड़े रामपुर थाना कोतवाली रायगढ़ (3) पोरस सोनी पिता चवन सोनी उम्र 26 साल निवासी पंचमारी थाना कोतवाली रायगढ़ (4) ओम मिश्रा पिता अनिल मिश्रा उम्र 22 साल निवासी विजयपुर थाना चक्रधरनगर रायगढ़ को आज न्यायिक रिमांड पर भेजा गया है।

## दुष्कर्म के आरोपी को छाल पुलिस ने गिरफ्तार कर भेजा रिमांड पर

अपराध दर्ज होने की जानकारी पर फटार था आरोपी युवक, पुलिस ने लगातार दबिश देकर किया गिरफ्तार

रायगढ़। दिनांक 26.09.2022 को थाना छाल में महिला (22 साल) द्वारा उसके साथ गुलशन कंवर नाम के युवक द्वारा दिनांक 24.09.2022 को पडोसी के घर बल पूर्वक शारीरिक संभोग संबंध बनाने की रिपोर्ट दर्ज करायी थी। आरोपी गुलशन को पीड़िता के थाने में रिपोर्ट दर्ज कराने की जानकारी हुई तो गांव से फरार हो गया था जिसकी गिरफ्तारी के लिये थाना प्रभारी छाल निरीक्षक जितेन्द्र ऐसीया लगातार स्टाफ के साथ आरोपी के रिस्तेदार, दोस्तों के यहां दबिश दिया जा रहा था जिसे आज सुबह



मुखबिर सूचना पर गांव के बाहर से हिरासत में लेकर थाना लाया गया और गिरफ्तार कर न्यायिक रिमांड पर भेजा गया है। घटना के संबंध में पीड़िता बताई कि दिनांक 24/09/2022 को दोपहर करीब 2 से 3 बजे के बीच अपने पडोसी के घर काम

थाना आकर रिपोर्ट दर्ज कराई। पीड़िता के लिखित आवेदन पर आरोपी के विरुद्ध दुष्कर्म का अपराध पंजीबद्ध कर विवेचना में लिया गया है। अपराध पंजीबद्ध होने की जानकारी होने पर आरोपी फरार हो गया था जिसके परिजनों, दोस्तों से पूछताछ कर लगाकर निरीक्षक जितेन्द्र ऐसीया हमाराह स्टाफ के साथ दबिश दिया जा रहा था, पुलिस के बढते दबाव पर आरोपी को छिपने का ठिकाना नहीं मिला और आज सुबह गांव के बाहर उसे गिरफ्तार कर थाना लाया गया जिसे जेएमएफसी धरमजयगढ़ रिमांड पर भेजा गया है। आरोपी पतासाजी गिरफ्तारी में थाना प्रभारी छाल निरीक्षक जितेन्द्र ऐसीया, आरक्षक हेन्दर पाल सिंह, अशोक चौहान, गोविंद बनर्जी, दिलीप सिसार की अहम भूमिका रही है।

## जड़ी-बुटी बेचने वाले युवक ने किया महिला से अश्लील हरकत, छेड़खानी

महिला की शिकायत पर पुसौर पुलिस ने आरोपी को गिरफ्तार कर भेजा रिमांड पर

रायगढ़। दिनांक 27.09.2022 को थाना पुसौर में महिला के साथ उसके गांव के कुछ ग्रामीण आकर बताया कि गांव में जड़ी-बुटी, दवाई बेचने आये दो लड़कों में से एक लड़के ने महिला के साथ अश्लील हरकत कर छेड़खानी किया है। घटना के संबंध में पीड़ित महिला बताई कि दिनांक 27/09/2022 को दोपहर करीब 01/30 बजे दो लड़के जड़ी बुटी दवा बेचने आये थे जिन्हें अपनी बीमारी के बारे में बताई और दवा के बारे में पूछी तो एक लड़का बीमारी की दवा बताया, जिसे तेल के साथ मालिश करने पर ठीक हो जायेगा बोला और पैर की मालिश करने के

दौरान गंदी नियत से छेड़खाना किया गया, तब चिल्लाई तो पति आये और लड़के को पकड़े जो अपना नाम सोल्जर महतो निवासी बिहार का रहने वाला बताया फिर घर आसपास रहने वाले रिस्तेदार, गांव के लोग आ गये जिन्हें घटना बताकर रिपोर्ट दर्ज कराने आये पीड़ित महिला के लिखित आवेदन पर छेड़खानी करने वाले लड़के सोल्जर महतो निवासी बिहार के विरुद्ध धारा 354 IPC का अपराध पंजीबद्ध कर आरोपी सोल्जर महतो पिता शंख महतो 19 साल निवासी अलीनगर, गोठान वार्ड नं 07 जिला वैशाली (बिहार) को गिरफ्तार कर न्यायिक रिमांड पर भेजा गया है। थाना प्रभारी

पुसौर निरीक्षक सीताराम धुव के निदेशन पर कार्यवाही में सहायक उप निरीक्षक उमाशंकर विश्वाल, आरक्षक प्रकाश गिरी, आंशजित विश्वाल की अहम भूमिका रही है।



## श्रम विभाग द्वारा निर्माणी मजदूरों व असंगठित कर्मकारों का हो रहा निशुल्क पंजीयन

रायगढ़। श्रम विभाग अंतर्गत छ.ग.भवन एवं अन्य सन्निर्माण कर्मकार कल्याण मण्डल के अंतर्गत निर्माणी मजदूरों का एवं असंगठित कर्मकार मंडल के अंतर्गत असंगठित कर्मकारों का पंजीयन किया जाता है। छ.ग.भवन एवं अन्य सन्निर्माण कर्मकार कल्याण मण्डल अंतर्गत 73977 मजदूरों का पंजीयन हुआ है एवं असंगठित कर्मकारों का पंजीयन हुआ है। 79973 मजदूरों का पंजीयन हुआ है। विभाग के अंतर्गत श्रमिक पंजीयन नि:शुल्क हैं एवं किसी भी सीएससी सेंटर अथवा किसी भी कम्प्यूटर के द्वारा किया जा सकता है। वर्तमान में शासन द्वारा श्रम विभाग के पंजीयन एवं योजनाओं के आवेदन हेतु मोबाइल एप श्रमेव जयते जारी किया गया है। जिसमें श्रमिक स्वतः ही अपना पंजीयन कर सकते हैं एवं पंजीकृत श्रमिक योजना हेतु आवेदन कर सकते हैं। उक्त आवेदन गूगल प्ले स्टोर अथवा श्रम विभाग की वेबसाइट cglabour.nic.in में उपलब्ध है।

श्रमिक पंजीयन हेतु मुख्य दस्तावेज जैसे-आधार कार्ड, बैंक खाता, 1 फोटो निर्माणी श्रमिक हेतु नियोजन प्रमाण पत्र एवं स्वयं का मोबाइल नंबर आवश्यक है। छ.ग. भवन एवं अन्य सन्निर्माण कर्मकार कल्याण मण्डल के अंतर्गत महतारी जतन योजना, नोनी सशक्तिकरण योजना, मुख्यमंत्री निर्माण श्रमिक मृत्यु एवं दिव्यंग सहायता योजना, नौनिहाल छात्रवृत्ति योजना, मेघावी छात्र/छात्रा शिक्षा प्रोत्साहन योजना, असंगठित कर्मकार अंतर्गत असंगठित कर्मकार प्रसूति सहायता योजना, असंगठित कर्मकार मृत्यु एवं दिव्यंग सहायता योजना, छात्रवृत्ति सहायता योजनाएं मुख्य रूप से संचालित हैं। जिसमें प्रसूति सहायता योजनातर्गत महिला हितग्राही को एकमुश्त 20 हजार रुपये एवं मृत्यु सहायता योजनातर्गत राशि 01 लाख पंजीकृत हितग्राही की मृत्यु होने पर एकमुश्त प्रदाय किया जाता है।

## सफलता के लिए इच्छाशक्ति के साथ पूरे समर्पण से प्रयास जरूरी- कलेक्टर

रायगढ़ में जेईई एवं एनआईआईटी परीक्षा के भावी इच्छुक उम्मीदवारों हेतु कार्यशाला का हुआ आयोजन



रायगढ़। कलेक्टर रानू साहू के निदेशन व सीईओ जिला पंचायत अविनाश मिश्रा के मार्गदर्शन में आज सृजन सभाकक्ष में जेईई व एनआईआईटी परीक्षा के इच्छुक उम्मीदवारों हेतु वृहद कार्यशाला का आयोजन किया गया। उक्त कार्यशाला का उद्देश्य जेईई व एनआईआईटी जैसे प्रतियोगी परीक्षाओं संबंधी तैयारियों, रणनीतियों, समस्याओं व इनके सकारात्मक समाधानों पर चर्चा करना था। सर्व विदित है कि प्रतिष्ठित एमबीबीएस, एमडी और इंजीनियरिंग संस्थानों में प्रवेश पाने के लिए उक्त प्रतियोगी परीक्षाओं हेतु रणनीतियां सबसे महत्वपूर्ण होती हैं। छात्र और माता-पिता केवल भौतिकी, रसायन, गणित और गणित के अध्ययन पर ध्यान केंद्रित करते हैं और नकारात्मक अंकन, समय प्रबंधन, परीक्षा मनोविज्ञान और कई अन्य कारकों के लिए रणनीति तैयार करना भूल जाते हैं, जो प्रतियोगी माहौल में अंक

को सीधा प्रभावित करते हैं, जहां हर अंक मायने रखता है। ऐसे में इंजीनियरिंग और मेडिकल परीक्षा के इच्छुक 11वीं और 12 वीं के छात्रों के लिए रायगढ़ जिले में रणनीति कार्यशाला का आयोजन हुआ जो जेईई और एनआईआईटी जैसे परीक्षा की तैयारियों के लिए उनके आत्मविश्वास को बढ़ाने तथा उनके मनोवैज्ञानिक पहलुओं पर विस्तार से चर्चा कर समाधान प्राप्त करने के लिहाज से बेहद उपयोगी रहा। कलेक्टर साहू ने अपने जीवन अनुभव साझा कर छात्र-छात्राओं को संबोधित करते हुए कहा कि आपमें आत्मविश्वास के साथ-साथ अपनी कमी की चेतना का एहसास होना बेहद जरूरी है, इच्छाशक्ति का होना बेहद जरूरी है। आप सबसे पहले यह तय करें कि आप जीवन में क्या बनना चाहते हैं, और उसी प्रतियोगिता में प्रवेश करने के लिए आवश्यक व

बच्चे प्रेरित हो सकेंगे। कार्यक्रम में उपस्थित एसडीएम रायगढ़ गगन शर्मा ने परीक्षा की तैयारियों के संबंध में जीवन के अपने निजी अनुभवों को साझा करते हुए कहा कि कोशिश करना सबसे महत्वपूर्ण है, अपना कैरियर खुद चुनिए, अपनी सफलता की कहानी खुद लिखिए और किसी भी प्रतियोगी परीक्षा की तैयारी के पहले सबसे पहले अपनी रुचि पहचानिए, अपनी मेहनत के घंटों को तय करें। समय प्रबंधन करते हुए एक समय में बहुत सारी नहीं सीमित पुस्तकें ही पढ़ें और परीक्षा की तैयारियां आज और अभी से शुरू करें। उन्होंने कहा कि अपने कार्य के प्रति ईमानदार रहें, क्योंकि कठिन परिश्रम का कोई विकल्प नहीं। कार्यशाला में विशेष वक्ता व काउंसलर के रूप में उपस्थित ओपीजेयू यूनिवर्सिटी के एसोसिएट्स डीन स्कूल ऑफ साइंस डॉ. गिरीश मिश्रा ने विद्यार्थियों को जेईई और नीट परीक्षा हेतु पी-4 का फार्मूला देते हुए कहा कि किसी भी परीक्षा की तैयारी में पी-4 सबसे महत्वपूर्ण होता है। परपस यानि उद्देश्य, पैशन यानि लगन या चाहत, पॉसिबिलिटीयन यानि संभावनाएं और पावर यानि स्वयं की ताकत को पहचानना कि आप अपने सपनों को पूरा करने की ताकत रखते हैं या नहीं। विशेष वक्ता के रूप में उपस्थित डॉक्टर दिनेश पटेल ने प्रतियोगी परीक्षाओं की तैयारी कर रहे बच्चों की पेरेंटिंग, बच्चों के मनोविज्ञान व सेहत से जुड़ी कई उपयोगी सलाह दी। विदित हो कि डॉक्टर दिनेश पटेल के दोनों सुपुत्रों ने नीट क्वालीफाई किया है। उल्लेखनीय है कि आयोजित कार्यशाला में जिले के तीन प्रतिभाशाली विद्यार्थियों की भी उपस्थिति रही जिन्होंने नीट-2022 क्वालीफाई किया है। जिले के नेट-2022 क्वालीफाई करने वाले विद्यार्थी ओमप्रभु की नीट-2022 में ऑल इंडिया रैंक 44 थी। जिन्होंने प्रथम प्रयास में ही यह सफलता हासिल करते हुए कुल 720 में 701 अंक हासिल किए। इसके अलावा ओम प्रभु ने सीजीपीएटी में प्रथम रैंक, आईसीटीपीयू क्वालीफाई करते हुए एनएसओ में 73 व रैंक भी हासिल किया है। नीट-2022 क्वालीफाई करने वाले जिले के दूसरे विद्यार्थी मनन पटेल पिता डॉ.दिनेश पटेल की नीट-2022 में ऑल इंडिया रैंक 568 रही तथा जेईई मेंस क्वालीफाई करते हुए इनकी ऑल इंडिया रैंक 13153, 98.7 परसेंटाइल के साथ रही।